

खबर संक्षेप

तपती गर्मी में बिजली की आंख मिचौली से लोग परेशान

सेदम। बतौली नगर में तपती गर्मी के बीच उपभोक्ताओं को बिजली की आंख मिचौली ने परेशान कर दिया है। बिजली की कटौती से लोगों



के रोजगार पर ही असर पड़ रहा है।बतौली क्षेत्र में पड़ रही गर्मी से लोग परेशान है ही लेकिन बिजली विभाग के लाख कोशिशों

के बावजूद रात और दिन हो रहे बिजली की कटौती उपभोक्ताओं को परेशान कर दिया। जहां बिजली के भरोसे बैठे दुकान संचालकों के रोजगार भी प्रभावित हो रहे है। पूरे बतौली में 42 ग्राम पंचायत है जहां बिजली विभाग द्वारा विद्युत सप्लाई की जा रही है लेकिन तपती गर्मी में जब लोगों को बिजली की आवश्यकता ज्यादा पड़ रही है तो बिजली विभाग बतौली क्षेत्र में बेवस नजर आ रहा है। बिजली के भरोसे बैठे पेट्रोल पंप, राइस मिल, दुकानें, शासकीय कार्यालय के कामकाज के लिए घंटों इंतजार बिजली आने का किया जा रहा है जहां बिजली आ रही है और जा रही है जिससे उपभोक्ताओं को भारी दिक्कत हो रही है। इधर बिजली विभाग विद्युत व्यवस्था में सुधार लाने पूरा प्रयास कर रही है लेकिन फाल्ट खोजते जोड़ते विभाग का दिन निकल जा रहा है जिससे क्षेत्र में विद्युत कटौती की स्थिति बनी हुई है। बिजली विभाग के कर्मचारी तपती धूप में मरम्मत कर रहे है लेकिन फाल्ट नहीं मिलने से परेशान है। उपभोक्ताओं का कहना है कि गर्मी पहुंचते ही विभाग मेंटनेंस में जुटी हुए है और लोग बिजली को लेकर परेशान है। लोगों ने कलेक्टर से व्यवस्था दुरुस्त करने की मांग की है।

छात्रा राजकुमारी के 96. 50 प्रतिशत अंक लाने पर किया गया सम्मान



मदनपुर। ग्राम पाठकपुर में 21 मई को सुशासन तिहार का आयोजन किया गया है। जिसमें शासकीय उच्चतर माध्यमिक विद्यालय लटेरी की छात्रा राजकुमारी पैकरा को कक्षा 10 वीं में 96.50 प्रतिशत अंक प्राप्त करने पर सम्मानित किया गया। छात्रा का सम्मान मुख्य अतिथि जनपद उपाध्यक्ष मनमथ बाछाड़, जिला पंचायत सदस्य किरण केराम, विकासखण्ड शिक्षा अधिकारी हरेन्द्र सिंह तथा अन्य अधिकारी व कर्मचारी मौजूद थे। सम्मान समारोह में संस्था के प्राचार्य सत्यम बालाजी, श्रीमती अनिता सिंह, राजेश सोनी व अन्य शिक्षकों ने छात्रा के उज्जवल भविष्य की कामना की।

खड़े ट्रैक्टर से टकराई बाइक एक युवक की मौत

अम्बिकापुर। ग्राम रकेली व तोलगा के बीच मुख्य मार्ग पर खड़े ट्रैक्टर से बाइक सवार टकरा गए। दुर्घटना में गंभीर हुए एक युवक की निजी अस्पताल में मौत हो गई जबकि दूसरे युवक का उपचार जारी है। मामले में पुलिस ने मर्ग कायम किया है। जानकारी के अनुसार उदयपुर थाना अंतर्गत ग्राम देवटिकरा निवासी अनंत कुमार आ. अमृत सिंह (20 वर्ष) 18 मई को अपने दोस्त के साथ बाइक से सामान लेने गए थे। सामान लेने के पश्चात दोनों वापस लौटने लगे और जैसे ही बाइक सवार ग्राम रकेली व तोलगा के बीच पहुंचते भी सड़क किनारे खड़े ट्रैक्टर से टकरा गए। दुर्घटना में दोनों युवक घायल हो गए। परिजन घायलों को स्थानीय अस्पताल में भर्ती करवाये। चिकित्सकों ने अनंत की हालत गंभीर बताया पर मेडिकल कॉलेज अस्पताल परफर कर दिया। परिजन घायल को मेडिकल कॉलेज अस्पताल में लेकर पहुंचे जहां इलाज में देरी होने पर परिजन घायल को शहर के निजी अस्पताल में भर्ती कराया जहां उपचार के दौरान युवक की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

शिवनंदनपुर नगर पंचायत चुनाव अध्यक्ष पद पर अब त्रिकोणीय मुकाबला

हरिभूमि न्यूज



बिश्रामपुर

नगर पंचायत शिवनंदनपुर के पहले चुनाव में गुरुवार 21 मई को नाम वापसी के अंतिम समय तक अध्यक्ष पद के दो उम्मीदवार सहित पाषंद पद

■ अध्यक्ष पाषंद के कुल दस उम्मीदवारों ने लिया नाम वापस

के लिए कुल आठ उम्मीदवारों ने नाम वापस लेकर चुनाव रण से खुद को बाहर कर लिया है।अध्यक्ष पद पर अब तीन प्रत्याशियों के बीच मुकाबला है जिसमें भाजपा से रितेश जायसवाल,कांग्रेस से संजय सोनी आम आदमी पार्टी से सतपाल साहू के नाम शामिल हैं।नाम वापसी के बाद अब अध्यक्ष पद हेतु तीन व पाषंद पद हेतु 52 उम्मीदवार मैदान में हैं।नाम वापसी की प्रक्रिया पूरी होने के बाद अब चुनावी तत्वीर पूरी तरह साफ हो गई है।

नाम वापसी की प्रक्रिया पूरी होते ही र्टीनिंग अधिकारी द्वारा चुनाव मैदान में डटे प्रत्याशियों को चुनाव चिन्ह भी आबंटित कर दिया गया है।इसके साथ ही शिवनंदनपुर नगर पंचायत का चुनाव पूरी तरह प्रचार और जनसंपर्क के दौर में प्रवेश कर गया

अभियान चलाकर विभाग ने 3 दिन में पकड़े 36 तस्क़र

बलरामपुर वनमण्डल के सीमावर्ती क्षेत्रों में लम्बे समय से चल रही थी तेंदूपत्ता की तस्क़री

हरिभूमि न्यूज



अग्बिकापुर

बलरामपुर जिले से सटे उत्तरप्रदेश के सरहद्दी गांवों से बड़े पैमाने पर हो रहे तेंदूपत्ता की तस्क़री पर वन अमले ने बड़ी कार्रवाई की है। वनकर्मियों ने तीन दिन में 28 बाइक सवार तस्क़रों को पकड़ा है तथा तस्क़रों से 15.5 मानक बोरा तेंदूपत्ता एवं 8 बाइक जब््त किया है। पहली बार हुई विभाग की सख्त कार्रवाई से तस्क़रों में हड़कंप मच गया।

बलरामपुर वनमण्डल की सीमा झारखण्ड, उत्तरप्रदेश एवं मध्यप्रदेश से जुड़ते है। वन परिक्षेत्र रामानुजगंज झारखण्ड एवं यूपी की सीमा से सटा है वहीं वन परिक्षेत्र धमनी एवं वाइफनगर यूपी तथा वनपरिक्षेत्र रघुनाथनगर का इलाका यूपी एवं मध्यप्रदेश से सटा है। इन क्षेत्रों के बड़ी संख्या में युवा सीमावर्ती राज्यों से तेंदूपत्ता की तस्क़री करते हैं। युवा शाम ढलते ही बाइक एवं प्लास्टिक बोरा लेकर सीमावर्ती गांवों में पहुंच जाते हैं तथा पड़ोसी राज्यों के संग्राहकों द्वारा संग्रहित तेंदूपत्ता खरीदकर मध्यरात्रि सीमावर्ती फड़ों में पहुंचकर तस्क़री का तेंदूपत्ता खपाते है। तेंदूपत्ता खपाने के लिए तस्क़री ने बकायद अपने परिवार के सदस्यों सहित अन्य लोगों के नाम संग्राहक कार्ड भी हासिल कर लिया है तथा फड़भुंशी की मिली भगत से वर्षों से पड़ोसी राज्यों का पत्ता खपाकर मोटी कमाई कर रहे है। पड़ोसी राज्यों से हो रहे तेंदूपत्ता की तस्क़री रोकने वन विभाग



तेंदूपत्ता के साथ जब्त बाइक व आरोपी ।

जब्त पता 85 हजार का

वन अमले ने वन परिक्षेत्र धमनी एवं रघुनाथ नगर में तीन दिन के भीतर 36 कोचियों से 15.5 मानक बोरा तेंदू पत्ता जब्त किया है। जब्त तेंदूपत्ते की कीमत 85 हजार रूपए से अधिक बताई जा रही है। तस्क़रों की सक्रियता से सहज ही अनुमान लगाया जा सकता है कि कोचिए हर साल विभाग को सीमावर्ती राज्यों का तेंदूपत्ता खपाकर लाखों का चूना लगा रहे थे। बताया जा रहा है कि उत्तरप्रदेश में तेंदूपत्ता की खरीदी 3000 रूपए मानक बोरा के दर से हो रही है तेंदूपत्ता खरीदी केदर दूर होने के कारण संग्राहकों को अपने पत्नों को बेचने के लिए लम्बा सफ़र करना पड़ता है। संग्राहकों की इस मजबूरी का फायदा उठाकर कोचिए आने-पौने दामों पर उनका पूरा पत्ता खरीद लेते हैं तथा मध्यरात्रि फड़ों में खपाते है। पहली बार हुई विभाग द्वारा सख्त कार्रवाई से कोचियों की चिंता बढ़ गई है।

जब्त वाहन होंगे राजसात


विभाग ने कोचियों के विरुद्ध छत्तीसगढ़ तेंदूपत्ता व्यापार विनियम अधिनियम 1984 के तहत कार्रवाई की है सभी कोचियों के विरुद्ध अलग-अलग मामला पंजीबद्ध किया है। उप वन मण्डलाधिकारी पीसी मिश्रा ने बताया कि तस्क़रों से जब्त सभी मोटरसाइकिलों को राजसात करने की कार्रवाई की जा रही है। उन्होंने बताया कि सीमावर्ती राज्यों के तेंदूपत्ता की आवक रोकने की दिशा में विभाग की कार्रवाई निरंतर चलती रहेगी।

वर्षों से लगातार कार्रवाई कर रहा है लेकिन विभाग को बड़ी चुनौती तस्क़रों को पकड़ने में सफलता नहीं मिल रही थी। तेंदूपत्ता की तस्क़री रोकने पूर्व में भी विभाग वनमागों

पर अस्थाई बैरियर लगाकर आने-जाने वाले लोगों की छानबीन करता था लेकिन यदाकदा ही तस्क़र पकड़ाते थे। इस बार तेंदूपत्ता खरीदी प्रारंभ होने के पूर्व ही

हितग्राहियों को सौंपी गई प्रधानमंत्री आवास योजना की चाबी

हरिभूमि न्यूज



जशपुरनगर

मुख्यमंत्री श्री विष्णु देव साय के नेतृत्व में जशपुर जिले में सुशासन तिहार अभियान का बेहतर क्रियान्वयन किया जा रहा है। इसी कड़ी में विगत दिवस ग्राम पंचायत रेमन के ग्राम गेड़ई में जिला स्तरीय जनसमस्या निवारण शिविर का आयोजन किया गया।

शिविर में छत्तीसगढ़ शासन के विभिन्न विभागों के द्वारा योजनाओं की जानकारी दी गई। जिला स्तरीय अधिकारियों

ने 15 ग्राम पंचायतों के आस पास के ग्रामवासियों को विभिन्न योजनाओं के संबंध में जानकारी दी गई तथा योजनाओं का लाभ उठाने की अपील की गई। इस सुशासन तिहार शिविर में कुल 165 आवेदन प्राप्त हुए। इस अवसर पर जनपद पंचायत मुख्य कार्यपालन अधिकारी रघुनाथ राम तहसीलदार मनोरा नीतू भागत कृषि विभाग अधिकारी गोविंद राम चौहान मुख्य चिकित्सा अधिकारी रोशन बरियार एवं जनप्रतिनिधि बड़ी संख्या में उपस्थित थे। शिविर में प्रधानमंत्री आवास के पात्र हितग्राहियों को प्रधानमंत्री

आवास की चाबी दिया गया राजस्व विभाग के द्वारा बी -1 प्रदाय किया गया कृषि विभाग के द्वारा फेसीसी प्रदाय किया गया वन विभाग के द्वारा पौधे प्रदाय किया उद्यान विभाग के द्वारा फलदार पौधे प्रदाय किया गया शिक्षा विभाग के द्वारा छत्तीसगढ़ बोर्ड में उत्तीर्ण बच्चे और बच्चियों को प्रोत्साहन के स्वरूप में पुरस्कार प्रदाय किया गया और स्कूल के छोटे बच्चों को जिला निवास भी प्रदाय किया गया खाद्य विभाग के द्वारा नए राशन कार्ड प्रदाय किया गया। शिविर में हितग्राहियों को किसान किताराशन कार्ड, बी 1 वितरण किया गया।

पुण्यतिथि पर यूएस बाबा को दी गई भावभीनी श्रद्धांजलि



अम्बिकापुर। सरगुजा संभाग में सहकारिता के पितृ पुरुष स्व. राजा उमेश्वर शरण सिंह देव की सातवीं पुण्यतिथि पर

■ प्रतिमा पर माल्यार्पण कर किया गया याद

भा व भी नी श्रद्धांजलि दी गई। सरगवां पैलेस में स्व. यूएस बाबा की प्रतिमा पर माल्यार्पण कर उनके द्वारा सरगुजा व किसानों के हित में किए गए कार्यों को याद किया गया। इस दौरान छत्तीसगढ़ विधानसभा अध्यक्ष चरणदास महंत और पूर्व विधायक पारसनाथ राजवाड़े भी सभा में शामिल हुए और स्व. यूएस बाबा को श्रद्धांजलि अर्पित की। इस दौरान श्रद्धांजलि सभा में यूएस बाबा के पुत्र एवं कांग्रेस नेता विन्ध्येश्वर शरण सिंहदेव ने अपने पिता को याद करते हुए कहा कि उन्होंने कृषि व सहकारिता को नई ऊंचाइयां



दी। वे अपने जीवन काल में सरगुजा को सहकारिता के पितृ पुरुष स्व. राजा उमेश्वर शरण सिंह देव की सातवीं पुण्यतिथि पर चलेकर समाज के लिए काम करना है। वहीं

कांग्रेस ने पुण्यतिथि पर पूर्व पीएम राजीव गांधी को दी श्रद्धांजलि

पूर्व प्रधानमंत्री स्व. राजीव गांधी की 35 वीं पुण्यतिथि पर उन्हें राजीव मवन में श्रद्धांजलि अर्पित की गई। इस दौरान आयोजित सभा की संबोधित करते हुए कांग्रेस जिलाध्यक्ष बालकृष्ण पाठक ने कहा कि मुंबई में हुए कांग्रेस के शताब्दी वर्ष अधिवेशन में राजीव गांधी ने कांग्रेस को मजबूत करने के लिए पदयात्रा का आह्वान किया था जिसपर कांग्रेस सेवादल ने पूरे देश में पदयात्रा कर कांग्रेस को मजबूती दी थी। आज हमारे वरिष्ठ नेता राहुल गांधी इसी प्रेरणा को आगे बढ़ा रहे हैं और इसके साथ कांग्रेस देश की सत्ता पर बैठे अमेरिका परस्त सरकार से देश को मुक्ति दिलाएगी। निगम में नेता प्रतिपक्ष शफी अहमद ने कहा कि राजीव गांधी जी ने राजनीतिक विकेदीकरण की दिशा में कार्य करते हुए देश में पंचायत और नगरीय निकाय के चुनाव की नींव रखी थी। उनकी दूरदर्शी नीतियों का नतीजा स्थानीय निर्वाचन में महिलाओं को एक तिहाई आरक्षण था जिसकी बदौलत आज इस देश ने मातृशक्ति एक बड़ी राजनीतिक शक्ति बन गई है। सभा को सत्येंद्र तिवारी, दुर्गेश गुप्ता, सतीश बारी, नीतीश चौरसिया ने भी सम्बोधित किया। कार्यक्रम का संचालन कांग्रेस सेवादल के जिलाध्यक्ष लोकेश कुमार ने किया। इस दौरान हेमंत सिन्हा, रामविनय सिंह, दुर्गेश गुप्ता, मन्वन जायसवाल, लक्ष्मी गुप्ता, संजय सिंह, एपी सांडिल्य, मो. हसन, बालकेश्वर तिवारी, लुकस एक्का, आलोक सिंह, प्रमोद वैधेरी, नरेंद्र विश्वकर्मा, ईश्वर सोनी, गुरुप्रीत सिद्धू, रजनीश सिंह, अमित सिन्हा, अविनाश कुमार, अमित सिंह, शुभम जायसवाल आदि मौजूद थे।



बलंगी के करी जंगल में 1.80 लाख रूपए का जुआ, दो गिरफ्तार

वाइफनगर। जंगलों में जुआ का फड़ सज रहा है और लोग लाखों रूपए के हार जीत का दांव लगा रहे है। इस बात का खुलासा पुलिस की कार्रवाई से हुआ है।छापामार कार्रवाई में पुलिस ने 1.24 लाख रूपए नगदी समेत मोबाइल फोन, बाइक जब्त किया है। पुलिस ने दो आरोपियों को गिरफ्तार किया है जबकि शेष फरार हो गए।

बाटा दें कि एसपी वैभव बैकर के निर्देश पर जुआ खेलने वालों के खिलाफ विशेष अभियान चलाया जा रहा है। इस बीच पुलिस को मुखबिबर से सूचना मिली थी कि छत्तीसगढ़-मध्यप्रदेश-उत्तरप्रदेश के बाँर्डर पर चौकी बलंगी के ग्राम करी के जंगल बड़े पैमाने पर लाखों रूपए का दांव लगाकर जुआ खेला जा रहा है। सूचना के बाद पुलिस ने घेराबंदी



कर छापामार कार्रवाई की गई। कार्रवाई के दौरान पुलिस ने रघुनाथनगर के ग्राम कैसारी निवासी आशीष पांडे व रमेशपुर निवासी गुलाबचंद जायसवाल को ताश पत्ती से जुआ खेलते रहे हाथ पकड़ा गया जबकि अन्य आरोपी फरार हो गए। कार्रवाई के दौरान पुलिस ने 1 लाख 24 हजार 500 रूपए नगद, एक मोबाइल फोन एवं एक मोटरसाइकिल सहित 1 लाख 88 का मशरूफा जब्त किया है जबकि अन्य आरोपियों की पहचान जारी है।

रेवतीपुर में दो साल से नल जल योजना शुरू होने का इंतजार

हरिभूमि न्यूज



रामचन्द्रपुर

विकासखण्ड अंतर्गत ग्राम पंचायत रेवतीपुर में जलजीवन मिशन के तहत लोक स्वास्थ्य यांत्रिकी विभाग द्वारा दो साल पूर्व ही पानी टंकी का निर्माण कर दिया है लेकिन अभी तक पानी टंकी से जल आपूर्ति प्रारंभ नहीं की गई है। इधर गांव के हेण्डपंपों से पर्याप्त पानी नहीं मिलने के कारण ग्रामीणों को भीषण गर्मी में जल संकट का सामना करना पड़ रहा है।

पीएचई द्वारा जलजीवन मिशन के तहत ठेकेदार के माध्यम से गांव की गलियों में पाइप लाइन विस्तार के साथ ही पानी टंकी का निर्माण कराया गया है। ठेकेदार ने वर्ष 2024-25 में ही निर्माण पूरा कर दिया है। टंकी बनने के बाद से ही ग्रामीण इसके चालू होने की वनपरिक्षेत्र धमनी में अवैध तेंदूपत्ते के साथ 11 बाइक सवार पकड़े गए। दूसरे दिन वनपरिक्षेत्र रघुनाथ नगर के वनकर्मियों ने अवैध तेंदूपत्ता के साथ 7 बाइक सवारों को पकड़ा। बीती रात्रि 2 बजे वनपरिक्षेत्र धमनी अंतर्गत डिण्डो के दूसरपानी फड़ में 8 बाइक सवार तेंदूपत्ता की गड़ियां सजा रहे थे ताकि बुधवार को खरीदी हो सके। वन अमले ने कोचियों को बाइक व 5000 तेंदूपत्ता की गड़ियां जब्त की है। रात्रि गश्त के दौरान वनकर्मियों ने वन परिक्षेत्र धमनी में अवैध रेत परिवहन करते एक ट्रैक्टर को भी पकड़ा है।

176 कोल कर्मचारियों के ऑल्टरनेट जॉब की सूची जारी

बिश्रामपुर। कोल इंडिया में कार्यरत कर्मचारियों के स्वास्थ्य को लेकर बड़ा फैसला लिया गया है। कंपनी के एपेक्स मेडिकल बोर्ड की सिफारिशों पर मुहर लगाते हुए प्रबंधन ने विभिन्न क्षेत्रों के 176 कर्मचारियों को स्वास्थ्य स्थिति के आधार पर ऑल्टरनेट जॉब यानी सतही कार्यों में पदस्थ करने का निर्णय लिया है। इस फैसले से विशेष रूप से भूमिगत खदानों और कठिन कार्यों में लगे कर्मचारियों को बड़ी राहत मिलने वाली है।

9 मई से 13 मई तक बिलासपुर स्थित आईवीएचसी में आयोजित एपेक्स मेडिकल बोर्ड की बैठक में विभिन्न क्षेत्रों के कर्मचारियों के स्वास्थ्य परीक्षण किए गए थे। इसके बाद 19 मई को आयोजित 374 वीं कमेटी ऑफ फंक्शनल डायरेक्टर्स की बैठक में मेडिकल बोर्ड की अनुशंसाओं को मंजूरी दी गई। मेडिकल बोर्ड ने स्वास्थ्य स्थिति को देखते हुए 63 कर्मचारियों को एक वर्ष के लिए, 3 कर्मचारियों को डेढ़ वर्ष के लिए, 8 कर्मचारियों को दो वर्ष के लिए तथा 102 कर्मचारियों को स्थायी रूप से सतही कार्य देने की अनुशंसा की है। साथ ही यह भी तय किया गया कि संबंधित कर्मचारियों को उनकी शारीरिक स्थिति के अनुरूप हल्के कार्यों में लगाया जाएगा, ताकि उनकी सेहत पर अतिरिक्त दबाव न पड़े।बिश्रामपुर क्षेत्र में कार्यरत कई कर्मचारियों को भी इस निर्णय का लाभ मिला है। इनमें बलरामपुर, कुमदा, रेहर और गायत्री खदानों के कर्मचारी शामिल हैं। मेडिकल बोर्ड की रिपोर्ट के अनुसार बलरामपुर खदान में कार्यरत



जिससे ग्रामीणों को भारी परेशानी का सामना करना पड़ रहा है। टंकी चालू नहीं होने के पीछे अब तक गांव में पानी का ख़ात उपलब्ध नहीं होने को कारण बताया जा रहा है। पूर्व सरपंच महेन्द्र सिंह ने बताया कि ठेकेदार द्वारा योजनातर्गत दो स्थानों पर ट्यूबवेल खनन कराया गया लेकिन कहीं भी पर्याप्त पानी उपलब्ध नहीं हो सका इसके बाद ठेकेदार द्वारा पानी की उपलब्धता के लिए कोई पहल नहीं की गई। विभाग की योजना के तहत घर-घर पानी उपलब्ध कराने की कोई पहल नहीं कर रहा है।

हैमरैन कैट-3 श्रीराम को स्थायी रूप से सतही कार्य के लिए उपयुक्त माना गया है। उन्हें वर्कशॉप में पदस्थ करने की अनुशंसा की गई है। वहीं कुमदा 7/8 माइंस में कार्यरत मैकेनिकल फिटर कैट-4 रामप्रसाद को एक वर्ष के लिए सतही कार्य एवं पुनः स्वास्थ्य समीक्षा के निर्देश दिए गए हैं। इसी प्रकार बलरामपुर खदान के कन्वेयर बेल्ट ऑपरेटर गोपाल सिंह को स्थायी सतही कार्य के लिए चर्चयनित कर स्टोर या वर्कशॉप में तैनात की अनुशंसा की गई है। झिलर कैट-5 शिवलाल को डिस्पेंसरी में कार्य देने की बात कही गई है। गायत्री माइंस में कार्यरत पावर सपोर्ट ऑपरेटर कैट-6 बलेश्वर को अस्पताल, डिस्पेंसरी अथवा मैनेजर कार्यालय में पदस्थ करने की अनुशंसा की गई है। वहीं रेहर अंडग्राउंड माइंस के कर्मचारियों क्रमशः भागु, हसत और धनूराम को भी स्थायी रूप से सतही कार्य देने की मंजूरी मिली है। ज्ञात हो कि कोयला खदानों में लंबे समय तक काम करने वाले कर्मचारियों को धूल, भारी मशीनों और कठिन कार्य परिस्थितियों का सामना करना पड़ता है। ऐसे में स्वास्थ्य बिगड़ने की स्थिति में उन्हें अपेक्षाकृत सुरक्षित और हल्के कार्यों में स्थानांतरित करना कंपनी की महत्वपूर्ण पहल मानी जा रही है। कंपनी प्रबंधन ने स्पष्ट किया है कि कर्मचारियों की स्वास्थ्य स्थिति को प्राथमिकता देते हुए उन्हें कार्यालय, डिस्पेंसरी, अस्पताल, स्टोर, प्रशिक्षण केंद्र और मैनेजर कार्यालय जैसे स्थानों पर तैनात किया जाएगा। इससे कर्मचारियों को राहत मिलने के साथ- साथ उनकी कार्यक्षमता भी बनी रहेगी।



शफी के दौरे के बाद बैजनाथपुर ब जलाशय गहरीकरण को लेकर सियासी हलचल तेज

हरिभूमि न्यूज



सलका-अधिना

बैजनाथपुर ब जलाशय के गहरीकरण को लेकर काफी दिनों से ग्रामीणों एवं जल संसाधन के बीच खिंच तान चल रही है। लगभग 15 दिनों से ग्रामीणों द्वारा काम रोक दिया है जिस पर विभागीय अधिकारी काम चालू कराने को लेकर काम रोकने वालों के ऊपर शासकीय कार्य में बाधा उत्पन्न करने का दबाव बनाते हुए पुलिस कार्रवाई की भी धमकी दे रहे है। ग्रामीण अपनी बातों पर डटे हुए हैं , ग्रामीणों का साफ कहना है कि अधिकारी आफिस में बैठकर गलत प्राक्कलन तैयार किए है। इस प्राक्कलन से बांध का गहरीकरण हो ही नहीं सकता, न ग्रामीणों को किसी प्रकार का लाभ मिलेगा, एसईसीएल द्वारा ओसीएम खुदाई किया गया जिसका मतलब 55 एकड़ के बांध को पूरी तरह से पतटा दिया गया है। जब बांध में पानी ही नहीं रहेगा तो दो

करोड़ का नहर बनाने से क्या फायदा, जलाशय का अतिरत खतम हो रहा है। इन सब बातों की जानकारी कांग्रेसी नेता शफी अहमद को हुई तो वे दौरे पर आए, उनके आने के बाद क्षेत्र में राजनीतिक गतिविधियां अचानक बढ़ गई है. इसे लेकर कई तरह की चर्चाएं शुरू हो गई है। कांग्रेसी नेता सफी अहमद में सरकार को आड़े हाथ लेते हुए कहा है कि सरकार के गलत नीतियों के कारण प्रशासन और जनता के बीच टकराव की स्थिति निर्मित हो रही है. बांध को देखने के बाद जो स्थिति दिख रही है बिना गहरी कर्ण के पानी का स्टोरेज बनेगा ही नहीं। यह जलाशय से तीन चार गांव के लोग खेती करते थे, खेती न कर पाने की वजह से आज उनके साथ जीवन यापन में संकट की स्थिति निर्मित हो रही है। हम ग्रामीणों के साथ है और समस्या के समाधान के लिए हर संभव प्रयास करेंगे।



लाइफStyle

एक्ट्रेस रुचि गुज्जर ने हाल ही काज फिल्म फेस्टिवल में शिरकत की और छा गई। दरअसल, वह राजस्थानी लिबास पहने और घूंघट निकाले रेड कार्पेट पर नजर आई, जिसने दुनियाभर का ध्यान अपनी ओर खींचा। उन्होंने सदियों पुरानी घूंघट की प्रथा के खिलाफ आवाज उठाई, जो भारत के कई हिस्सों में अभी भी चली आ रही है।

साइप्रस में शूट होने वाली पहली बॉलीवुड फिल्म बनेगी इश्का...

मुंबई। अंजलि भूषण मागो ने गुरुवार को अपनी फीचर फिल्म 'इश्का' की घोषणा कर दी है। करण जोहर की फिल्म 'कुछ कुछ होता है' से बतौर असिस्टेंट डायरेक्टर अपने करियर की शुरुआत करने वाली अंजली भूषण मागो जल्द ही अपनी पहली फिल्म पर काम शुरू करेंगी। 'इश्का' नाम से बनने वाली इस

फिल्म की शूटिंग जल्द शुरू होगी। खास बात यह है कि ये पहली ऐसी फिल्म होगी जो साइप्रस में शूट होगी। इस बारे में फिल्म के मेकर्स और साइप्रस के अधिकारियों ने शेरार की है। फिल्म 'इश्का' की शूटिंग पर साइप्रस के राष्ट्रपति निकोस क्रिस्टोडोलाइडस ने भी खुशी जताई।

रुचि

चेहरा छुपाकर उठाई घूंघट प्रथा के खिलाफ आवाज

एजेंसी ►► मुंबई

रुचि गुज्जर ने प्रधानमंत्री नरेंद्र मोदी से इस घूंघट प्रथा को खत्म करने के लिए कड़े कदम उठाने का भी आग्रह किया, ताकि महिलाओं की स्वतंत्रता और समानता को बढ़ावा मिल सके। इंटरनेट की दुनिया में रुचि गुज्जर के इस कदम की खूब तारीफ हो रही है। राजस्थान की रहने वाली रुचि गुज्जर ने कान फिल्म फेस्टिवल से ग्लोबल इवेंट को फैशन के बजाय अहम सामाजिक मुद्दे के खिलाफ आवाज उठाने के लिए इस्तेमाल किया। इस कारण हर कोई उनका मुरीद हो गया है। लोगों ने उनके निडर स्वभाव और आत्मविश्वास की जमकर तारीफ की है। हर कोई जानना चाह रहा है कि आखिर रुचि गुज्जर कौन हैं? कान के दौरान बातचीत में रुचि गुज्जर ने कहा, 'घूंघट कभी भी महिलाओं की पहचान नहीं बनना चाहिए। समाज में महिलाओं को समान स्वतंत्रता, सम्मान और अवसर मिलने चाहिए। मेरा मानना है कि प्रधानमंत्री नरेंद्र मोदी जी ने देश के लिए हमेशा साहसिक निर्णय लिए हैं, और मुझे उम्मीद है कि जबरन घूंघट प्रथा के खिलाफ जागरूकता फैलाने के लिए भी कदम उठाए जाएंगे।' रुचि गुज्जर ने यह भी कहा कि उन्होंने घूंघट चुप रहने के लिए नहीं पहना, बल्कि विरोध के रूप में पहना।



हॉलीवुड मसाला

ही- मैन एंड... का हिंदी ट्रेलर रिलीज

लॉस एंजिल्स। 'ही-मैन एंड द मास्टर्स ऑफ द युनिवर्स' भारत में अंग्रेजी, हिंदी, तमिल, तेलुगु और मलयालम में रिलीज होगी। जहाँ अंग्रेजी ट्रेलर ने पहले ही फैस को इटलिया की दुनिया की रोमांचक झलक दिखाई थी, वहीं नया हिंदी ट्रेलर कुछ और भी खास लेकर आया है। इसमें खुलासा हुआ है कि जावेद जाफरी एक बार फिर अपनी आवाज से क्लिन स्कोरेटर को जीवंत कर रहे हैं। इस बार उनके साथ उनके बेटे मौजान जाफरी भी जुड़े हैं, जो स्क्रीन पर निकोलस कैलिट्जोन द्वारा बनाए गए ही-मैन को अपनी आवाज दे रहे हैं।



तीन दशक बाद अलग हुआ बार्बी गर्ल गाणा बनाने वाला बैंड एक्वा

लॉस एंजिल्स। पॉपुलर सांग 'बार्बी गर्ल' को दुनिया भर के फैस ने काफी प्यार दिया था। इसके साथ ही डेनमार्क के यूरोडॉस समूह 'एक्वा' एक बांड के तौर पर उमरा था। मगर अब लाइव बैंड के रूप में काम न करने का फैसला किया है। सोशल मीडिया के जरिए बैंड ने आधिकारिक रूप से इसकी घोषणा की। डेनमार्क स्थित यूरोडॉस समूह 'एक्वा' ने लगभग तीस साल बाद बैंड की समाप्ति की जानकारी फैस को दे दी है। 1997 में रिलीज हुए एक्वा 'बार्बी गर्ल' से सफलता पाते वाले यह बैंड दुनियाभर में मशहूर था। 18 मई को इस खबर को प्रशंसकों से साझा करते हुए कहा: 'अलविदा कहने का यह सही समय है। जबकि संगीत कहानी और एक-दूसरे के प्रति हमारा प्यार बरकरार है। कई लाखों वर्षों के बाद हमने इसके लाइव बैंड के रूप में 'एक्वा' को समाप्त करने का फैसला लिया है।' 'एक्वा' बैंड के सदस्य निर्रॉन, रेने डिफ और सोरेन रास्टेड ने अपनी पोस्ट में फैस का शुक्रिया कहा।



मिस यूनिवर्स जीत के 32 साल का जश्न

मुंबई। सुष्मिता सेन ने 32 साल पहले मिस यूनिवर्स का खिताब जीता था। उसी खास पल को उन्होंने याद करते हुए एक पोस्ट सोशल मीडिया हैंडल पर शेयर किया है। साल 1994 में सिर्फ 18 साल की उम्र में सुष्मिता ने यह इतिहास रचा था। वह मिस यूनिवर्स का ताज पहनने वाली पहली भारतीय महिला बनी थीं। सुष्मिता ने इस खास तस्वीर के साथ पुरानी यादों को शेयर करते हुए लिखा, 'मैं इस बात के लिए बहुत आभारी हूँ कि पिछले 32 साल से मेरे चेहरे पर यह मुस्कान बनी हुई है।' उन्होंने आगे लिखा, 'मैं खुद को बहुत भाग्यशाली मानती हूँ। फिलीपींस में बिताया वह समय मुझे हमेशा याद रहेगा। आप सभी को मेरा बहुत प्यार।' 1994 की मिस यूनिवर्स प्रतियोगिता में सुष्मिता सेन ने दुनिया भर की 76 सुंदरियों को पीछे छोड़कर यह खिताब जीता था।



जेल में कैद बाँबी ने लूटा मजमा...

मुंबई। बाँबी देओल करियर का दूसरी पारी में लोक से हटकर किरदार कर रहे हैं। अनुराग कश्यप निर्देशित फिल्म बंदर में बाँबी देओल एक बार फिर से इंटेस रोल में दिख रहे हैं। ट्रेलर में बाँबी ने मजमा लूट लिया है। फिल्म के ट्रेलर में उनके किरदार में कई शेड्स नजर आ रहे हैं। फिल्म बंदर के ट्रेलर की शुरुआत बाँबी देओल के किरदार के साथ होती है, जो कम उम्र की लड़कियों को डेट करता है। लेकिन, एक लड़की से मुलाकात उसकी जिंदगी बदल देती है। उसे सलाखों के पीछे धकेल देती है। बाँबी देओल का किरदार खुद को बेगुनाह कहता है, लेकिन कोई उसकी नहीं सुनता है। बंदर के ट्रेलर को देखकर लगता है कि यह कहानी दुष्कर्म के झूठे आरोप पर आधारित है। बाँबी का किरदार इस वजह से जेल भी जाता है। जेल के बुरे अनुभवों से वो गुजरता है।

टीवी मसाला



नए टीवी शोज की वजह से अनुपमा को लगा झटका

नई दिल्ली। इन दिनों कई पुराने और नए टीवी शोज दर्शकों को पसंद आ रहे हैं। 19वें हफ्ते की टीआरपी लिस्ट और इनकी रेटिंग सामने आ चुकी है। स्मृति ईरानी का शो 'क्योंकि सास भी कभी बहू थी 2' और रुपाली गांगुली का शो 'अनुपमा' सभी दर्शकों का पसंदीदा टीवी शो रहा है। लेकिन, अब नए शोज ने इन सबसे चर्चित सीरियल्स को पछाड़ दिया है और दर्शकों के दिलों में अपनी खास जगह बना ली है। इन दिनों दर्शकों की पुराने चर्चित शो की जगह नए सीरियल्स ज्यादा पसंद आ रहे हैं। इस लिस्ट में सबसे ऊपर है टीवी शो- वसुधा। दर्शक वसुधा शो को सबसे ज्यादा पसंद कर रहे हैं। यही वजह है कि इस शो ने 'क्योंकि सास भी कभी बहू थी 2' और 'अनुपमा' जैसे सबसे चर्चित शोज को पछाड़ दिया है। 'वसुधा' सीरियल ने 19वें हफ्ते की टीआरपी लिस्ट में पहले नंबर पर जगह बनाई है। इसे 1.8 टीआरपी मिली है। 19वें हफ्ते की टीआरपी लिस्ट में भी एक नए शो ने अपनी जगह बनाई है। इस शो का नाम है- 'गंगा माई की बेटियाँ'। इस हफ्ते की टीआरपी लिस्ट में 'गंगा माई की बेटियाँ' को 1.7 की रेटिंग मिली है। इस शो को पिछले हफ्ते की यही रेटिंग और स्थान मिला था। टीवी शो 'गंगा माई की बेटियाँ' इस हफ्ते टीआरपी लिस्ट में दूसरे स्थान पर है। स्मृति ईरानी का सबसे चर्चित टीवी शो 'क्योंकि सास भी कभी बहू थी 2' इस हफ्ते की टीआरपी लिस्ट में तीसरे नंबर पर है। 'क्योंकि सास भी कभी बहू थी 2' को 1.6 की रेटिंग मिली है। पिछले हफ्ते इसे 1.7 की रेटिंग मिली थी। चौथे स्थान पर सीरियल तुम से तुम तक है। इसे भी 'क्योंकि सास भी कभी बहू थी 2' की तरह 1.6 की रेटिंग मिली है। रुपाली गांगुली का सबसे चर्चित टीवी सीरियल शो 'अनुपमा' इस हफ्ते पांचवें नंबर पर है। 19वें हफ्ते की टीआरपी लिस्ट में इसकी टीआरपी रेटिंग 1.5 है।

'तुम मोटी हो, तुम यहां क्यों बैठी हो?'

नई दिल्ली। जानी-मानी कॉरियरगाफर और टीवी जज गीता कपूर जल्द ही रियलिटी शो 'इंडियन बेस्ट डांसर सीजन 5' में नजर आने वाली हैं। शो के शुरू होने से पहले गीता कपूर ने सोशल मीडिया ट्रेलिंग, बाँडी शनिंग और रियलिटी शोज की संकल्पित को लेकर खुलकर बात की। इंटरव्यू के दौरान उन्होंने बताया कि टीवी के शुरुआती दिनों में लोगों की बातें उन्हें काफी प्रभावित करती थीं। गीता कपूर ने कहा, 'जब हम पहली बार टीवी पर आए थे, तब सोशल मीडिया इतना बड़ा नहीं था, लेकिन तब भी हेट मिल आते थे। शुरुआत में मुझे बहुत फर्क पड़ता था। लोग कहते थे, 'तुम मोटी हो, तुम यहां क्यों बैठी हो?' तुम खुद को डांसर कैसे कह सकती हो?' खासकर हर्सेलिय क्योंकि मैं दो फिट और गुड लुकिंग पुरुषों के बीच बैठी थी। मेरे हिसाब से मैं फिट थी, लेकिन हर किसी का नजरिया अलग होता है।'



खेती का फर्स्ट लुक जारी, डर और सस्पेंस से भरी दिखी पहली झलक

मुंबई। अभिनेता जैकी श्राफ की अपकमिंग फिल्म 'खेती' का फर्स्ट लुक मेकर्स ने जारी कर दिया है। फिल्म हॉरर स्टोरी पर बेस्ड है। पोस्टर से फिल्म काफी सस्पेंसफुल और डरावनी नजर आ रही है। इसके साथ ही यह किसी गांव की पृष्ठभूमि पर आधारित कहानी लग रही है। फिल्म खेती अपने पोस्टर से ही काफी डर पैदा करती है। पोस्टर में चारों तरफ खेत हैं। इन्हीं के बीच में एक चेहरा दिखाई दे रहा है। जो स्पष्ट रूप से नहीं दिखाई देता कि किसका है। मगर एक डार्क लाइब क्रिएट करता है। फिल्म खेती में जैकी श्राफ और शरद केलकर मुख्य भूमिकाओं में दिखाई देंगे। इसके साथ ही छोटे पदों की चर्चित अभिनेत्री नेहा सरगम भी इस फिल्म से बड़े पद पर दिखाई देंगी। इसके अलावा वीरेंद्र सक्सेना, शाजी चौधरी भी अहम किरदारों में नजर आएंगे। हालांकि अभी फिल्म की रिलीज डेट की घोषणा नहीं की है। फिल्म खेती के पहले



जैकी श्राफ की फिल्म 'द ग्रेट ग्रेंड सुपरहीरो' का फैस को इंतजार है। इस फिल्म में जैकी एक सुपरहीरो दादा की सरगम भी इस फिल्म से बड़े पद पर दिखाई देंगे। इसके अलावा वीरेंद्र सक्सेना, शाजी चौधरी भी अहम किरदारों में नजर आएंगे। हालांकि अभी फिल्म की रिलीज डेट की घोषणा नहीं की है। फिल्म खेती के पहले

नई दिल्ली। हिंदी सिनेमा के दिग्गज लिरिस्टर कुछ ऐसे गाने लिख गए जिन पर आज भी चर्चा होती है। ऐसा ही एक गाना है हसरत जयपुरी का लिखा गाना दिल के झरोखे में तुझको बिठाकर। यह गाना शम्मी कपूर पर फिल्माया गया है। वह शूट के वक्त मुश्किल से अपने आंसू रोक पाए थे। कम लोग जानते हैं कि हसरत जयपुरी ने जिस दिन यह गाना लिखा था, उनकी प्रेमिका की शादी थी। वह जिसे पसंद करते थे वह हिंदू थीं। धर्म की वजह से दोनों नहीं मिल सके और उसकी डोली उठी तो हसरत ने उसकी यादों को दुःखन बनाकर दिल के पास रखने का फैसला लिया।



जब शम्मी कपूर नहीं रोक पाए अपने आंसू

इस गाने की शूटिंग से जुड़ा किस्सा भी इंटरैस्टिंग है। इंडियन आइडल के एपिसोड में मनोज मुंतशिर ने बताया था कि गाना गाने के लिए शम्मी कपूर ने पहले मना कर दिया था। उन्होंने जब गाना सुना तो इस सिचुएशन को विजुअलाइज किया। वह इमोशनल कंट्रोल नहीं कर पाए और उनके आंसू आने लगे। उन्होंने गाना सुनकर मना कर दिया और बोले, प्लीज इसे बदल दो। दरअसल इस सीन में उनकी रोना नहीं था। शम्मी को लग रहा था कि सीन में घुस गए तो आंसू रोकना मुश्किल हो जाएगा।

लड़कपन में लिखा था गाना

हसरत जयपुरी ने हिंदी सिनेमा को कई बेहतरीन गाने दिए। वह छोटी उम्र से ही गीत लिखने लगे थे। जब बड़े हुए तो कच्ची उम्र के प्यार के दौरान लिखे गए गाने उन्होंने फिल्में में दे दिए। ऐसा ही एक गाना था दिल के झरोखे में तुझको बिठाकर। हसरत जयपुरी को उनके पड़ोस में रहने वाली लड़की से प्यार था। उस जमाने का प्यार बस आंखों-आंखों में और लव-लेटर वाला होता था। हसरत राधा के लिए लव-लेटर और गाने लिखते, लेकिन दे नहीं पाते थे। इसी डर में उन्होंने लिख डाला था, ये मेरा प्रेम पत्र पढ़कर कि तुम नाराज ना होना।

धर्म की वजह से नहीं बनी बात

दोनों एक-दूसरे को पसंद करते थे। लेकिन धर्म अलग था तो राहें अलग होनी ही थीं। एक दिन आया जब राधा की शादी हो गई। हसरत को कुछ कर नहीं सकते थे, लेकिन अपने दर्द को उन्होंने गाने का रूप दिया। उन्होंने लिखा, दिल के झरोखे में तुझको बिठाकर, यादों को तेरी मैं दुःखन बनाकर, रखूंगा मैं दिल के पास, मत हो मेरी जान बदन... शम्मी कपूर की फिल्म ब्रह्मचारी की सिचुएशन पर यह गाना फिट बैठ गया। हसरत ने यह गाना दिया।

मनोरंजन का लगेगा मेला, वीकेंड में लोगों की दूर होगी बोरियत

आज ओटीटी और थिएटर्स में आएंगी ये फिल्में-सीरीज

सिस्टम : सिस्टम एक कोर्टरूम थ्रिलर ड्रामा है, जिसमें सोनाक्षी सिन्हा और नेहा राजवंश मुख्य भूमिका में हैं, जो सरकारी वकील बने हैं। 10 हाई प्रोफाइल मामलों को जीतने और अपने पापा की लां फर्मा को सिक्योर करने के लिए वह साहसिक रावत (ज्योतिका) के साथ एक अलाइंस बनाते हैं। साथ मिलकर किसी तरह वह सिस्टम में रहकर अन्याय के खिलाफ लड़ते हैं, कहानी इस बारे में है। रिलीज डेट- 22 मई, टफॉर्म- अमेजन प्राइम वीडियो, जॉनर- कोर्टरूम ड्रामा।

मधुविष : मलयालम भाषा में बनी रोमांटिक कॉमेडी फिल्म अनुशासन की जगह के इर्द-गिर्द घूमती है, जो बैचलर है और एक अत्यधिक बेवहिन हाउस में रहता है। उसकी दुनिया तब घूमती है, जब उसे खेहा नाम की लड़की से मोहब्बत हो जाती है। वह इंटरफेथ मैरिज को लेकर आने वाली मुश्किलों को तो पार कर लेते हैं, लेकिन फिर उन्हें पुरुषों से भरे हाउस में आने की जिंदगी जीने में परेशानी आती है। रिलीज डेट- 22 मई, प्लेटफॉर्म- सोनी लिव, जॉनर- रोमांटिक कॉमेडी।

वॉरंट : वॉरंट एक छोटे से कस्बे के कास्टेबल कोर्टूई करप्शनामी की कहानी है। कोर्टूई को उसके घर के बड़ों ने हमेशा बुली किया और साथ ही उसका आगमन किया। कई सालों तक यह दर्द झेलने के बाद वह एक क्रूर अपराधी में बदल जाता है, जिसका अंत बेहद दर्दनाक होता है। रिलीज डेट- 22 मई, प्लेटफॉर्म- जी, जॉनर- क्राइम ड्रामा।

नई दिल्ली। हर शुक्रवार निने प्रेमियों के लिए बेहद स्पेशल होता है। फ्राइडे टू फ्राइडे न सिर्फ ओटीटी प्लेटफॉर्म्स पर फिल्मों और सीरीज का भूचाल आता है, बल्कि सिनेमाघर भी

नई दिल्ली। न्यूजी के साथ जगमगा उठते हैं। तो विलिए टेर किस बात की है, फटाफट से देख लेते हैं मई के चौथे शुक्रवार की रिलीज की पूरी लिस्ट, ताकि इस चिलचिलाती गर्मी में आपको घर से बाहर न निकलना पड़े और वीकेंड पर आपकी बोरियत भी दूर हो जाए।



चांद मेरा दिल : अनन्या पांडे और लक्ष्य लालवानी की जोड़ी बड़े पद पर धमाल मचाने के लिए बिल्कुल तैयार है। विवेक सोनी के निर्देशन में बनी यह फिल्म 22 मई को सिनेमाघरों में दस्तक देगी। इस रोमांटिक ड्रामा कहानी में दो इंजीनियरिंग स्टूडेंट्स की कॉलेज की जर्नी से लेकर एल्टेड तक के खूबसूरत सफर को दिखाया गया है। रिलीज डेट- 22 मई, प्लेटफॉर्म- सिनेमाहॉल, जॉनर- रोमांटिक ड्रामा।

स्टार वॉर्स: द मंडलोरियन एंड गोगु : जॉन फेवरोऊ के निर्देशन में बनी स्टार वॉर्स: द मंडलोरियन एंड गोगु को स्पेशल तौर पर आईमैक्स के लिए तैयार किया गया है। यह डिज्नी की लोकप्रिय सीरीज की कहानी को आगे बढ़ाती है, जिसमें बाउंटी हंटर डिन जारिन और उसका छोटा सा साथी गोगु एक खतरनाक मिशन पर निकलते हैं। रिलीज डेट- 22 मई, प्लेटफॉर्म- सिनेमाहॉल, जॉनर- वॉर ड्रामा।

लेडीज फर्स्ट : महिलाओं के बीच लोकप्रिय डेमियन की जिंदगी तब पूरी तरह से उथल-पुथल होती है, जब वह दूसरी दुनिया में जाकर वह खुद को एक महिला के साथ पाता है, जो उसे डोमिनेट करती है। नियमों के बदलाव के साथ डेमियन को अपनी सख्त बांस, एलेक्स फॉक्स का सामना करना पड़ता है, जो दूसरी दुनिया में उसके अंडर में काम करने वाली एम्पलॉय है। रिलीज डेट- 22 मई, प्लेटफॉर्म- नेटफ्लिक्स, जॉनर- डार्क कॉमेडी ड्रामा।

गैबी डॉलहाउस: द मूवी : इन गैबी डॉलहाउस: द मूवी की कहानी वैडमा गौगी और गैबी के इर्द-गिर्द घूमती है, जो डेट फ्रांसिस्को के लिए ट्रेवल करते हैं। यात्रा के दौरान गैबी की मैजिकल डॉल सिकंदर करती है, जो पेशे से ज्यादा प्रॉफिट को वैल्यू करते हैं। रिलीज डेट- 22 मई, प्लेटफॉर्म- जियो हॉटस्टार, जॉनर- मेडिकल ड्रामा।

खबर संक्षेप

कीटनाशक पीने से गंभीर ग्रामीण की गई जान

अम्बिकापुर। बलरामपुर थाना अंतर्गत ग्राम जमुआंडा निवासी वीरेंद्र सिंह आ. रमोद सिंह (40 वर्ष) शराब पीने का आदि था। परिजन उसे शराब नहीं पीने की समझाइश देते लेकिन वह नहीं मानता था। एक सप्ताह पूर्व की पत्नी मायंक के महाराजगंज चमदी गई। 19 मई को वीरेंद्र पत्नी को लेकर अपने ससुराल गया और दूसरे दिन घर लौट आया लेकिन साथ में पत्नी नहीं आई। इसी बीच वीरेंद्र ने घर में रखे कीटनाशक को पी लिया। घटना की जानकारी लगने पर परिजन उसे शहर के निजी अस्पताल में भर्ती कराया जहां उपचार के दौरान उसकी मौत हो गई। पुलिस ने मर्ग कायम कर शव का पोस्टमार्टम करा परिजन के सुपुर्द किया है।

भारतीय राज्य पेंशनर्स महासंघ की बैठक में समस्याओं पर चर्चा अम्बिकापुर। भारतीय राज्य पेंशनर्स महासंघ की प्रांतीय बैठक रायपुर में रिटायर्ड आईएएस एवं संरक्षक अनुराग पाण्डेय तथा प्रांताध्यक्ष वीरेंद्र नामदेव की अध्यक्षता में हुई। बैठक में प्रांताध्यक्ष वीरेंद्र नामदेव ने कहा कि पेंशन भीख नहीं हमारा अधिकार है। सरकार मध्यप्रदेश से मिले 2000 करोड़ रुपया महंगाई राहत की राशि शीघ्र पेंशनरों को भुगतान करने का आदेश जारी करें। संरक्षक श्री पांडेय ने कहा कि हम सभी शासकीय कार्यों से निवृत्त हुए हैं न कि सामाजिक, आर्थिक कार्यों से। प्रदेश उपाध्यक्ष प्रदीप सोनी ने कहा कि सभी पेंशनरों को पेंशन कार्ड जिला कोषालय अधिकारी से शीघ्र बनवाकर पेंशनरों को उपलब्ध कराया जाना चाहिए। उन्होंने केन्द्र सरकार द्वारा महंगाई भत्ता की घोषणा करने के साथ ही राज्य सरकार को भी पेंशनरों को केंद्र के देय तिथि से तत्काल भत्ता देने आदेश जारी करने की मांग की। राष्ट्रीय उपाध्यक्ष द्रौपदी यादव, संगठन मंत्री टी पी सिंह ने भी बैठक को संबोधित किया। बैठक में श्री मति सी एम सिन्हा, गुरुचरण सिंह, अनिल तिवारी, के. के. निवारी, एस एन कुशवाहा आदि उपस्थित थे।

13 हाथियों ने ग्राम चकेरी में रैंद दी 4 किसानों की फसल अम्बिकापुर। मैनापट क्षेत्र में लम्बे समय से तबाही मचा रहे 13 हाथियों का दल पिछले एक पखवाड़े से वनपरिक्षेत्र उदयपुर में भ्रमण कर रहा है। बीती रात हाथियों ने ग्राम चकेरी में चार किसानों ग्रीष्मकालीन धान की फसल को रैंद कर तबाह कर दिया। ग्रामीणों ने बताया कि हाथियों का दल 19 मई को सरमा बीट में पहुंचा था। इस दौरान भोजन की तलाश में हाथी चकेरी बस्ती के निकट पहुंच गए। किसानों ने गांव के नदी-नालों में ग्रीष्मकालीन धान की खेती की है। हाथियों ने चार किसानों की धान की फसल को रैंद दिया। वन अमला नियमित हाथियों की निगरानी कर रहा है। धौरपुर तीन महीने तक राहत देने के बाद क्षेत्र में लम्बे समय से अकेले भ्रमण कर रहा दल चार दिनों पूर्व वापस कोतरी नाला जंगल में लौट आया है तथा लगातार ग्रीष्मकालीन मक्के एवं सब्जियों की फसल तबाह कर रहा है।

online Booking-www.tripuryatra.com

स्लीपर मात्र 16,500/-

12 ज्योतिर्लिंग

रिजर्वेशन कोच

29 जुलाई, 12 अगस्त, 02 सितम्बर, 30 सितम्बर 2026 (11 दिन)

7 ज्योतिर्लिंग यात्रा

श्री द्वारिकाधीश, श्री द्वारिकामठ, श्री शिखरी साईं बाबा, महाकालेश्वर ज्योतिर्लिंग, ओंकारेश्वर ज्योतिर्लिंग, सोमनाथ ज्योतिर्लिंग, नागेश्वर ज्योतिर्लिंग, कुमेश्वर ज्योतिर्लिंग, त्र्यंबकेश्वर ज्योतिर्लिंग, श्रीमंशंकर ज्योतिर्लिंग, श्री श्री सिंघनापर

राशि-स्लीपर-16,500/-, 3 एसी- 27,500/-, 2 एसी- 32,500/- (+5% GST)

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411

DR. ABHIMANYU'S AYURVEDA MULTISPECIALITY HOSPITAL

PAIN | PANCHAKARMA | PILES | PEDIAT | GYN&E | SKIN

छत्तीसगढ़ का प्रथम 20 विस्तारीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर -7 कमल विहार, रायपुर (छ.ग.) 932224-68664, 62622-22003

9 सिटी सेक्टर - कुम्भा चौकी के सामने, समता कॉलोनी रायपुर (छ.ग.) 9826446666

आईजी ने सड़क सुरक्षा व साइबर फ्रॉड से बचाव के बताए उपाय

संभागायुक्त दुग्गा ने बच्चों की शिक्षा और सामाजिक जागरूकता पर दिया जोर

अमराई की छांव में सुशासन का संवाद, 358 आवेदन प्राप्त, 32 का मौके पर निराकरण



शिविर में पहुंचे कमिश्नर नरेंद्र दुग्गा, आईजी समेत अन्य

नशे में वाहन न चलाएं-आईजी

शिविर में पहुंचे सरगुजा आईजी दीपक झा ने ग्रामीणों को सड़क सुरक्षा और साइबर अपराधों के प्रति जागरूक किया। उन्होंने कहा कि दुपहिया वाहन चलाते समय हेलमेट अवश्य पहनें तथा चार पहिया वाहन चालक सीट बेल्ट का उपयोग करें। शराब या अन्य नशे का सेवन कर वाहन चलाना दुर्घटनाओं को आमंत्रण देता है। उन्होंने साइबर फ्रॉड से बचने के उपाय बताते हुए कहा कि किसी भी संदिग्ध कॉल या ऑनलाइन लिंक से सावधान रहें। साथ ही डायल 112 सेवा के बारे में जानकारी देते हुए कहा कि आपात स्थिति में लोग तुरंत पुलिस सहायता प्राप्त कर सकते हैं।

परिवार प्रमुखों को तीन कोट से बचने की सीख दी। उन्होंने कहा कि खाकी कोट, सफेद कोट और काला कोट यानी थाना, अस्पताल और न्यायालय के चक्कर से दूर रहने के लिए आपसी विवादों को सहमति से सुलझाना चाहिए। जमीन संबंधी मामलों में आपसी समझौते और शांति बनाए रखने पर जोर देते हुए उन्होंने चोरी, झूठ और गलत कार्यों से दूर रहने की सलाह दी। ऐसे कोई खानपान न करें या ऐसी कोई कार्य न



करें जिससे दुर्घटना हो और अस्पताल के चक्कर लगाना पड़े। संभागायुक्त ने राजस्व मामलों के निराकरण में संवेदनशीलता बरतने के निर्देश देते हुए पटवारी, तहसीलदार और एसडीएम को जनता की

बताया कि मुख्यमंत्री की मंशा के अनुरूप प्राप्त सभी आवेदनों का गुणवत्तापूर्ण परीक्षण कर निराकरण किया जा रहा है। ग्रामीणों से कहा कि कटगोड़ी क्षेत्र के कुछ गांवों में पेयजल समस्या बनी हुई है, जिसके स्थायी समाधान के लिए प्रशासन लगातार प्रयास कर रहा है। इस योजना के पूर्ण होने पर लगभग 35 गांवों में पेयजल संकट दूर होगा। उन्होंने कहा कि अंचल की हर समस्या का समाधान प्रशासनिक एवं शासन स्तर पर किया जाएगा। पुलिस अधीक्षक रवि कुमार कुर्रे ने ग्रामीणों से योजनाओं की जानकारी प्राप्त कर अधिक से अधिक लाभ लेने की अपील की। उन्होंने कहा कि किसी भी आवेदन के त्वरित निराकरण के लिए उसमें सही और स्पष्ट जानकारी होना बेहद आवश्यक है। शिविर के दौरान अधिकारियों ने विभागीय स्टॉलों का निरीक्षण भी किया। ग्रामीणों द्वारा अपनी खाली जमीन के 5 प्रतिशत हिस्से में सोखता गड्ढा निर्माण के 5 प्रतिशत मॉडल की संभागायुक्त और अन्य अधिकारियों ने सराहना की। अधिकारियों ने इसे जल संरक्षण की दिशा में अभिनव प्रयास बताते हुए कहा कि जिले का यह नवाचार राष्ट्रीय स्तर पर पहचान बना रहा है। जिला पंचायत सीईओ आशुतोष चतुर्वेदी ने बताया कि प्राप्त आवेदनों का लगातार परीक्षण किया जा रहा है और कई मामलों का निराकरण मौके पर ही किया जा रहा है।

भू-जल स्तर नापने 25 से आरंभ होगा प्री-मानसून सर्वे जलदूत एप के माध्यम से हर गांव के जल का स्तर आनलाइन दर्ज किया जाएगा

हरिभूमि न्यूज. बैकुण्ठपुर

आगामी 25 मई से कोरिया जिले के प्रत्येक ग्राम का भू-जल स्तर नापा जाएगा। जलदूत एप के माध्यम से इसका आनलाइन रिकार्ड दर्ज किया जाएगा। यह प्री मानसून सर्वे होगा जिससे गांवों में जमीन के नीचे स्थित जल की वास्तविक स्थिति का आंकलन हो सकेगा। पूरे कोरिया जिले में अब प्रत्येक गांव के कुओं और बोरवेल की जल स्थिति का वैज्ञानिक सर्वे किया जाएगा।

बीषण गर्मी के दौरान ग्रामीण विकास मंत्रालय के निर्देशानुसार जिले की सभी ग्राम पंचायतों में 25 मई से 15 जून तक जलदूत मोबाइल एप के माध्यम से विशेष प्री-मानसून भूजल सर्वे अभियान संचालित किया जाएगा। जलदूत एप के माध्यम से पूरे जिले में भू-जल

स्तर का आनलाइन डाटा रिकार्ड किया जाएगा। इसके बाद जब वर्षा काल में कोरिया जिले के सभी जगहों का पुनः भू-जल स्तर नापा जाएगा तो वास्तविक स्थिति का आंकलन हो सकेगा, इससे कोरिया जिले में चल रहे जल संरक्षण कार्यों, खेती के लिए हो रहे भूमिगत जल दोहन तथा हर गांव में जलसंचय या भू-जल स्तर में बदलाव को विधिवत दर्ज किया जा सकेगा। यह जलसंकट की स्थिति को जानने और आगामी कारगर कदम लिए जाने के लिए उपयोगी होगा। जलदूत एप से भू-जल स्तर के नाप की प्रक्रिया के बारे में विस्तार से जानकारी देते हुए जिला पंचायत सीईओ डॉ आशुतोष चतुर्वेदी ने बताया कि इस विशेष अभियान के तहत चर्चानित खुले कुओं बोरवेल में उपलब्ध पानी की वर्तमान में गहराई मापकर उसका डिजिटल डेटा

तकनीकी सहायक करेंगे कार्य जिला पंचायत सीईओ डॉ.आशुतोष ने बताया कि ग्रामीण विकास मंत्रालय द्वारा प्राप्त निदेशानुसार सभी जगहों पर मनरेगा के तकनीकी सहायक इस कार्य को संपादित कराएंगे। इस अभियान में जल की उपलब्धता वाले कूपों के अलावा सूखे कुओं को भी शामिल किया जाएगा, इससे भू-जल संरचना, जल उपलब्धता तथा जल स्तर में होने वाले बदलावों का अधिक विस्तृत विश्लेषण किया जा सकेगा। अभियान के तहत वर्ष में दो बार डेटा संग्रह किया जाएगा। इससे वर्षा के बाद भू-जल स्तर में हुए सुधार का तुलनात्मक अध्ययन भी संभव हो सकेगा।

आनलाइन एप में दर्ज किया जाएगा। यह प्री मानसून रिकार्ड होगा, इसके बाद जब वर्षाकाल समाप्त होगा तक फिर से एक बार सभी जगहों पर भू-जल स्तर की माप की जाएगी, इससे स्पष्ट डेटा संग्रह हो सकेगा।

ग्रामीण रात्रिकालीन क्रिकेट स्पर्धा का समापन, उदयपुर ने जीता खिताब

मानीचौक। ग्राम पंचायत पोड़ी में आयोजित ग्रामीण स्तरीय रात्रिकालीन क्रिकेट प्रतियोगिता का भव्य समापन बीती रात हुआ। प्रतियोगिता का फाइनल मुकामला उदयपुर एवं चंदरपुर की टीमों के बीच खेला गया, जिसमें उदयपुर की टीम ने शानदार प्रदर्शन करते हुए प्रतियोगिता का खिताब अपने नाम कर लिया। फाइनल मुकामले में उदयपुर की टीम ने टीस जीतकर पहले बल्लेबाजी करने का निर्णय लिया। निर्धारित 10 ओवरों में टीम ने 63 रन बनाकर चंदरपुर के सामने जीत के लिए 64 रन का लक्ष्य रखा। लक्ष्य का पीछा करने उतरी चंदरपुर की टीम शुरुआत से ही दबाव में नजर आई और नियमित अंतराल में विकेट गंवाती रही। पूरी टीम 46 रन पर ऑलआउट हो गई। इस प्रकार उदयपुर ने 17 रन से जीत दर्ज कर प्रतियोगिता

अपने नाम किया। आयोजन कमेटी द्वारा विजेता टीम को 30 हजार नगद व शील्ड तथा उप विजेता टीम को 15 हजार नगद व शील्ड देकर सम्मानित कराया गया, वहीं मैच ऑफ द मैच, सीरीज, बेस्ट बॉलर, बेस्ट फील्डर सहित अन्य पंद्रह मोमेंट का वितरण एसकेएमपीएल द्वारा किया गया। फाइनल प्रतियोगिता के मुख्य अतिथि एसएमएसएल केतकी के जोषम धीरज वी शेवाले रहे। उन्होंने खिलाड़ियों का उत्साहवर्धन करते हुए कहा कि खेल केवल मनोरंजन का माध्यम नहीं बल्कि अनुशासन, संघर्ष और टीम भावना का प्रतीक है। उन्होंने आयोजन समिति की सराहना करते हुए कहा कि पोड़ी का खेल मैदान काफी अच्छा है और यहां लगातार खेल प्रतियोगिताएं आयोजित होती रहनी चाहिए।

संगठन विस्तार, सामाजिक समरसता पर चर्चा

हरिभूमि न्यूज. बैकुण्ठपुर

भारतीय जनता पार्टी पिछड़ा वर्ग मोर्चा जिला कोरिया की प्रथम परिचयात्मक बैठक भाजपा जिला कार्यालय में उत्साहपूर्ण वातावरण में संपन्न हुई। बैठक में संगठनात्मक गतिविधियों, मोर्चा विस्तार एवं आगामी कार्यक्रमों को लेकर विस्तृत चर्चा की गई।

बैठक में प्रमुख रूप से भाजपा ओबीसी मोर्चा सरगुजा संभाग प्रभारी होरीलाल सिन्हा, भाजपा जिलाध्यक्ष देवेन्द्र तिवारी, पूर्व भाजपा जिलाध्यक्ष एवं प्रदेश कार्यसमिति सदस्य केबी जायसवाल, ओबीसी मोर्चा जिलाध्यक्ष कृष्णा प्रजापति, भाजपा जिला उपाध्यक्ष रविशंकर राजवाड़े, ओबीसी मोर्चा जिला महामंत्री अहिल्या दादव, सुरेन्द्र कुशवाहा, जिला उपाध्यक्ष जवाहर साहू, गोपाल राजवाड़े, पूर्णिमा दास, भाजपा जिला उपाध्यक्ष अनिल साहू, भाजपा जिला मीडिया प्रभारी



तीर्थ राजवाड़े, भाजयुमो जिलाध्यक्ष सतेन्द्र राजवाड़े, अजजा मोर्चा जिलाध्यक्ष विमल चेरवा, संतोष राजवाड़े सहित जिला पदाधिकारी, मंडल अध्यक्ष एवं पदाधिकारी, जिला व मंडल कार्यसमिति सदस्य तथा निर्वाचित जनप्रतिनिधिगण उपस्थित रहे। संभाग प्रभारी होरीलाल सिन्हा ने कहा कि भारतीय जनता पार्टी का संगठन कार्यकर्ताओं की ताकत से निरंतर मजबूत हुआ है। ओबीसी मोर्चा समाज के हर वर्ग तक सरकार की योजनाओं और संगठन की विचारधारा पहुंचाने में महत्वपूर्ण भूमिका निभाएगा। भाजपा जिलाध्यक्ष देवेन्द्र तिवारी ने कहा कि भाजपा में प्रत्येक कार्यकर्ता संगठन

की शक्ति है। मोर्चा के माध्यम से सामाजिक समरसता, सेवा और जनसंपर्क को और अधिक गति देने का कार्य किया जाएगा। पूर्व जिलाध्यक्ष एवं प्रदेश कार्यसमिति सदस्य श्री जायसवाल ने कहा कि संगठन में कार्यकर्ता का परिचय उसका समर्पण और सक्रियता होती है। भाजपा ही एक ऐसा संगठन है जहां सामान्य कार्यकर्ता को भी नेतृत्व का अवसर मिलता है। भाजपा जिला उपाध्यक्ष रविशंकर राजवाड़े ने कहा कि ओबीसी मोर्चा समाज के बीच जाकर केन्द्र एवं राज्य सरकार की जनकल्याणकारी योजनाओं को प्रभावी ढंग से पहुंचाने का कार्य करेगा तथा संगठन को बूथ स्तर तक मजबूत बनाएगा।

पृष्ठ 1 का शेष

महिला की हत्या...

और मुखबियों की सूचना के आधार पर पुलिस ने मात्र छह घंटे के भीतर दो संदिग्धों को हिरासत में लिया। कड़ी पूछताछ में दोनों ने अपना जुर्म कबूल कर लिया। पुलिस ने इस मामले में गोलू कुशवाहा और अख्तर अली कुरेशी को गिरफ्तार किया है। दोनों आरोपियों को न्यायालय में पेश कर जेल भेजे जा का इंतर्दाई की रा रही है। अंजे कल का हलगी जल्दी पदार्पण करने पर पुलिस अधीक्षक ने पूरी टीम को नकद पुरस्कार देने की घोषणा की है। इस त्वरित कार्रवाई में बिजुरी थाना प्रभारी निरीक्षक विकास सिंह, उपनिरीक्षक मानिम टोप्पो, विपुल शुक्ला, कमलेश तिवारी और प्रभाकर पटेल सहित पूरी टीम की सराहनीय भूमिका रही।

झुमका ओपन थियेटर...

होगा। इसमें कोरिया जिले के गायक व अन्य युवा प्रतिभाओं का काव्य पाठ शामिल होगा। दूसरे सत्र में बेमेलतार,

भैयाथान, चिरमिरी, कोरिया की युवा काव्य प्रतिभाओं के साथ एक युवा कवि सम्मेलन आयोजित किया जाएगा। प्रथम दिवस के तीसरे सत्र में संगीत कला अकादमी रायपुर का नर्तक दल अपनी प्रस्तुतियों से मंच को भव्यता प्रदान करेंगे। आयोजन के मध्यार्तर में विशिष्टजन की गरिमामयी उपस्थिति में सम्मान समारोह भी संपादित किया जाएगा। देश-प्रदेश की प्रतिभाएं एक मंच पर- जखन ए जबां के उतारे आयोजन में प्रदेश की विख्यात लोक गायिका आरू साहू, द कपिल शर्मा शो के लेखक एकाश शर्मा, बनारस धरावे के कथक साधक डॉ. अमृत मिश्रा, लोकप्रिय कवयित्री साव्या राय, तबला वादक आनंद कुमार, गीतकार गौरव साक्षी, कथक गुरु डॉ.संगीता कापसे, लोक नर्तक खगेश पैकरा, सितार वादक डॉ.आनंद मिश्रा, महेश्वर शायर अतस समस्तीपुरी और हास्य कवि हौरामणी वैष्णव जैसे दर्जनों प्रख्यात चेहरे कार्यक्रम के मंच की शोभा होंगे।

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को सातवला उपहार

नियम एवं शर्तों :- 1. यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है। 2. हरिभूमि के नये एवं पुराने पाठक इसमें भाग ले सकते हैं। 3. महालक्ष्मी झू. में भाग लेने वाले हर प्रतिभागी को एक सुनिश्चित उपहार जीतने का अवसर होगा। 4. इस योजना अन्तिम में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे। 5. योजना में भाग लेने के लिये पाठकों को हरिभूमि में प्रकाशित फार्मेट पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) थिफकने होंगे। 6. फोटोकॉपी या कट-कट कूपन व फार्मेट मान्य नहीं होंगे। 7. राज्य सरकार एवं केन्द्र सरकार के सभी नियम लागू होंगे। 8. सुनहरा मौका सुनिश्चित उपहार योजना के विजेता को आयकर के नियम व शर्त मान्य होंगी। 9. हरिभूमि निर्णायक मंडल का निर्णय अंतिम एवं सर्वमान्य होगा। 10. किसी प्रकार के विवाद में न्यायालय क्षेत्र रायपुर (छ.ग.) होगा। 11. विज में दर्शाए गए उपहार वास्तविक उपहार से भिन्न हो सकते हैं। 12. हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही हरिभूमि की प्रति बुकिंग करायें

हरिभूमि कार्यालय : गौरव पथ, रिंग रोड नं. - 2, बिलासपुर (छ.ग.)

फोन : 07752-401052, मो. 7000789166

DR. ABHIMANYU'S AYURVEDA MULTISPECIALITY HOSPITAL

PAIN | PANCHAKARMA | PILES | PEDIAT | GYN&E | SKIN

छत्तीसगढ़ का प्रथम 20 विस्तारीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर -7 कमल विहार, रायपुर (छ.ग.) 932224-68664, 62622-22003

9 सिटी सेक्टर - कुम्भा चौकी के सामने, समता कॉलोनी रायपुर (छ.ग.) 9826446666

समस्त रोगों का आयुर्वेदिक पद्धति द्वारा इलाज

हृद्दी एवं जोड़ों का दर्द • नसों का रोग

त्वचा एवं बालों का रोग • स्त्री रोग • मानसिक रोग

मूत्र संबंधी रोग • मधुमेह (डायाबीटीज) • नेत्र रोग

किडनी संबंधी रोग • पेट संबंधी विकार • थायरॉइड

अस्थिमा • मोटापा • मांसपेशी का रोग

मल द्वार रोग विशेषज्ञ

भोजन के समस्त अवयवों, औषधियों/पदार्थों का चर्चा करके रोगों के अतिरिक्त संपूर्ण की उपचार उपलब्ध अतिरिक्त (MEDICAL REIMBURSEMENTS) हेतु काय. शास्त्र में सार्वजनिक ज्ञान